



# The ACHIEVERS IAS ACADEMY

LANGUAGE -HINDI

## CURRENT AFFAIRS BOOSTER

05 - 08 - 22

FRIDAY

THE ACHIEVERS IAS ACADEMY

Patliputra Colony, Near Tennis Court; Patna, Contact : 8434931877, 7250667974

THE ACHIEVERS IAS ACADEMY

DAILY CURRENT AFFAIRS & QUIZ

www.achieversiaspatna.co.in

A large blue circle graphic contains the words "DAILY", "CURRENT AFFAIRS", "&", and "QUIZ". Above this circle is a word cloud graphic with words like "NEWS", "AFFAIRS", "RADIO", "TIME", "STAFF", "REPORTER", etc. In the bottom right corner of the advertisement, there are icons for Facebook, Instagram, and LinkedIn.

UPSC / BPSC

# THE ACHIEVERS IAS ACADEMY

## 1. चिराग योजना : तीन फीसदी छात्रों ने ही निजी स्कूलों में लिया दाखिला



हरियाणा में गरीब विद्यार्थयों की शिक्षा को ध्यान में रखते हुए मौजूदा सत्र से कक्षा दूसरी से 12वीं तक के विद्यार्थयों को मान्यता प्राप्त प्राइवेट विद्यालयों में पढ़ने का समान अवसर प्रदान किया जा रहा है। इसी उद्देश्य से प्रदेश में मुख्यमंत्री समान शिक्षा राहत, सहायता एवं अनुदान (चिराग) महत्वाकांक्षी योजना शुरू की गई है। मुख्यमंत्री ने कहा कि प्रदेश के इस बार के बजट (2022-23) में 20 हजार करोड़ रुपए से अधिक सिर्फ शिक्षा के क्षेत्र पर खर्च किए जा रहे हैं। इसी के तहत प्रदेश सरकार सभी बच्चों को समान शिक्षा का अधिकार देने के लिए नई-नई योजनाएं व कार्यक्रम शुरू कर रही हैं। (चिराग) योजना भी प्रदेश के गरीब अभिभावकों के बच्चों के लिए शुरू की गई ऐसी ही योजनाओं में से एक है। इस योजना के तहत निजी विद्यालयों की सहमति से ऐसे बच्चे जिनके माता-पिता/अभिभावकों की वार्षिक सत्यापित आय 1 लाख 80 हजार रुपए से कम है और वे बच्चे सरकारी विद्यालयों में पढ़ रहे हैं, उनके दाखिले इन निजी विद्यालयों में कक्षा दूसरी से 12वीं तक किए जाएंगे। मुख्यमंत्री ने बताया कि (चिराग) योजना के तहत कक्षा दूसरी से 5वीं तक प्रति छात्र 700 रुपए, कक्षा छठी से 8वीं

तक प्रति छात्र 900 रुपए एवं कक्षा 9वीं से 12वीं तक प्रति छात्र 1100 रुपए प्रति माह की दर से प्रतिपूँत राशि या फार्म 6 में घोषित शुल्क राशि, जो भी कम होगी वह विद्यालयों को अदा की जाएगी। उन्होंने कहा कि इस योजना के तहत प्रदेश के 381 निजी मान्यता प्राप्त विद्यालयों द्वारा 24,987 सीटों पर छात्रों को दाखिले देने की प्रक्रिया जारी है।

मुख्यमंत्री ने कहा कि राज्य में निःशुल्क व अनिवार्य बाल शिक्षा का अधिकार अधिनियम, 2009 के सैक्षण 12 (1) (सी) को पूर्णतः लागू करते हुए सभी मान्यता प्राप्त निजी विद्यालयों में कक्षा पहली या इससे पूर्व की कक्षाओं में 25 प्रतिशत सीटों पर कमजोर वर्ग से संबंधित विद्यार्थयों को निःशुल्क शिक्षा प्रदान करने का प्रावधान अलग से किया गया है।

## 2. LIC: फॉर्च्यून ग्लोबल 500 लिस्ट में शामिल हुई एलआईसी



एलआईसी (LIC) वैश्विक कंपनियों की 2022 की फॉर्च्यून ग्लोबल-500 सूची (Fortune Global 500 list) में धमाकेदार तरीके से प्रवेश करते हुए पहली ही बार में 98वें स्थान पर काबिज होने में सफल रही है। वहीं रिलायंस इंडस्ट्रीज (Reliance Industries) 51 स्थान की छलांग लगाकर 104वें स्थान पर रही है। पिछले वर्ष एलआईसी

# THE ACHIEVERS IAS ACADEMY

का राजस्व 97.26 अरब डालर रहा है, जबकि रिलायंस का 93.98 अरब डालर था। हाल ही में शेयर बजार में लिस्टेड भारतीय जीवन बीमा निगम (Life insurance corporation) के लिए यह एक बड़ी सफलता है। अमेरिकी रिटेलर वॉलमार्ट की सूची में नौ भारतीय कंपनियां हैं, जिनमें से पांच सरकारी हैं और चार निजी क्षेत्र की। ये सभी कंपनियां अपने कारोबार से दुनियाभर में अपनी धाक जमा चुकी हैं। ये हैं फॉर्च्यून 500 में शामिल भारतीय कंपनियां।

इंडियन ऑयल कॉर्पोरेशन (Indian Oil Corporation) 28 स्थान बढ़कर 142 वें स्थान पर पहुंच गया, जबकि तेल और प्राकृतिक गैस निगम (Oil and Natural Gas Corporation) 16 स्थान चढ़कर 190 पर पहुंच गया। इस सूची में टाटा समूह की दो कंपनियां भी हैं- टाटा मोटर्स (Tata Motors) और टाटा स्टील (Tata Steel)। टाटा मोटर्स का स्थान 370वां है, जबकि टाटा स्टील 435वें स्थान पर काबिज है। राजेश एक्सपोर्ट्स 437वें रैंक पर सूची में अन्य निजी भारतीय कंपनी है। भारतीय स्टेट बैंक 17 पायदान चढ़कर 236वें और भारत पेट्रोलियम कॉर्पोरेशन लिमिटेड 19 पायदान चढ़कर 295वें स्थान पर है।

कैसे तय होती है रैंकिंग

फॉर्च्यून ग्लोबल 500 सूची में कंपनियों को 31 मार्च, 2022 को या उससे पहले समाप्त हुए वित्तीय वर्ष में मिले कुल राजस्व के आधार पर रैंक दी गई है। फॉर्च्यून ग्लोबल 500 कंपनियों की कुल बिक्री 37.8 ट्रिलियन डॉलर तक पहुंच गई है। इसमें 19 प्रतिशत की वृद्धि है। लिस्ट में वॉलमार्ट

लगातार नौवें वर्ष पहले स्थान पर रहा है। इसके बाद अमेरिका का स्थान है, जिसे अब तक की सर्वोच्च रैंकिंग हासिल हुई है।

**3. भारत, अमेरिका अक्टूबर में उत्तराखण्ड के औली में सैन्य अभ्यास करेंगे**



भारतीय सेना और अमेरिकी सेना उत्तराखण्ड के औली में 14 से 31 अक्टूबर, 2022 तक पखवाड़े तक चलने वाले मेगा सैन्य अभ्यास "युद्ध अभ्यास" के 18वें संस्करण का आयोजन करेंगे। अभ्यास का उद्देश्य दोनों सेनाओं के बीच समझ, सहयोग और अंतःक्रियाशीलता को बढ़ाना है। अभ्यास का पिछला संस्करण अक्टूबर 2021 में अमेरिका के अलास्का में हुआ था।

इस अभ्यास का उद्देश्य भारत और अमेरिका की सेनाओं के बीच समझ, सहयोग और अंतःक्रियाशीलता को बढ़ाना है।

पूर्वी लद्दाख में चीन के साथ भारत की लंबी सीमा रेखा की पृष्ठभूमि में "युद्ध अभ्यास" अभ्यास हो रहा है।

भारत-अमेरिका रक्षा संबंध पिछले कुछ वर्षों से प्रगाढ़ हो रहे हैं।

जून 2016 में अमेरिका ने भारत को 'प्रमुख रक्षा भागीदार' नामित किया था।

# THE ACHIEVERS IAS ACADEMY

अब पूर्वी लद्दाख में चीन के साथ भारत के सीमा विवाद की पृष्ठभूमि में ये अभ्यास हो रहा है।

भारत और अमेरिका के बीच बीते कुछ सालों में कई महत्वपूर्ण रक्षा और सुरक्षा समझौते हुए हैं। जिसमें 2016 में हुआ लॉजिस्टिक एक्सचेंज मेमोरेंडम ऑफ एग्रीमेंट शामिल है।

## 4. भारतीय नौसेना की महिला एयरक्रू ने रचा इतिहास



नेवल एयर एन्क्लेव, पोरबंदर में स्थित भारतीय नौसेना के आईएनएएस 314 के पांच अधिकारियों ने डोर्नियर 228 विमान पर सवार होकर 03 अगस्त 2022 को उत्तरी अरब सागर में पहला सर्व-महिला स्वतंत्र समुद्री टोही और निगरानी मिशन पूरा करके इतिहास रच दिया। विमान की कप्तानी मिशन कमांडर, लेफ्टिनेंट कमांडर आंचल शर्मा ने की थी, जिनकी टीम में पायलट, लेफ्टिनेंट शिवांगी और लेफ्टिनेंट अपूर्वा गीते, और सामरिक और सेंसर अधिकारी, लेफ्टिनेंट पूजा पांडा और एसएलटी पूजा शेखावत थे।

INAS 314 पोरबंदर, गुजरात में स्थित एक फ्रंटलाइन नेवल एयर स्कार्ड है और अत्याधुनिक डोर्नियर 228 समुद्री टोही विमान संचालित करता है। स्कार्ड की कमान एक

योग्य नेविगेशन प्रशिक्षक कमांडर एसके गोयल के हाथ में है।

इस ऐतिहासिक उड़ान से पहले महिला अधिकारियों को महीनों का जमीनी प्रशिक्षण और व्यापक मिशन ब्रीफिंग प्राप्त हुई।

सशस्त्र बलों में परिवर्तन लाने में भारतीय नौसेना सबसे आगे रही है। यह प्रभावशाली और अग्रणी महिला सशक्तिकरण पहल है जिसमें महिला पायलटों को शामिल करना, हेलीकॉप्टर स्ट्रीम में महिला वायु संचालन अधिकारियों का चयन और 2018 में दुनिया भर में एक अखिल महिला नौकायन अभियान का संचालन करना शामिल है।

हालांकि, यह अपनी तरह का पहला सैन्य उड़ान मिशन अद्वितीय था और उम्मीद है कि विमानन संवर्ग में महिला अधिकारियों के लिए अधिक जिम्मेदारी संभालने और अधिक चुनौतीपूर्ण भूमिकाओं की आकांक्षा रखने का मार्ग प्रशस्त होगा। यह शायद सशस्त्र बलों के लिए एक अनूठी उपलब्धि है कि केवल महिला अधिकारियों के एक दल ने एक बहु-चालक समुद्री निगरानी विमान में एक स्वतंत्र परिचालन मिशन को अंजाम दिया।

इन अधिकारियों को सफलतापूर्वक ऐसा करने और पूरे भारत और दुनिया में लाखों महिलाओं को सभी बंधनों से मुक्त होने और अपने सपनों को प्राप्त करने के लिए प्रेरित करने के लिए बहुत-बहुत बधाई।

## 5. उत्तराखण्ड में शुरू हुआ 'ऑपरेशन मुक्ति' अभियान

# THE ACHIEVERS IAS ACADEMY



मानवीय संवदेनाओं से ओतप्रोत अशोक कुमार ने मित्रता, सेवा और सुरक्षा के स्लोगन को चरितार्थ करने के लिए पुलिस महकमे में वर्ष 2017 में "ऑपरेशन मुक्ति" का एक अभिनव प्रयोग किया। आर्थिक रूप से निर्बल, बेसहारा बच्चों को भिक्षावृत्ति के मार्ग से हटाकर शिक्षा के मार्ग पर चलने के लिए प्रेरित करने की पहल की। इस मिशन को "ऑपरेशन मुक्ति" का नाम दिया गया। तब से यह अभियान लगातार चलाया जा रहा है। अभियान के अन्तर्गत अभी तक भिक्षावृत्ति से हटाकर कुल 1430 बच्चों का स्कूल/डेकेयर होम में दाखिला कराया गया है। सामाजिक व मानवीय कार्यों में पुलिस की अहम भूमिका होती है। इसी कड़ी में ऑपरेशन मुक्ति चलाया गया, जिसके तहत भिक्षा मांगने वाले बच्चों को शिक्षा देने की कोशिश की गई है। इस मुहिम में लोगों को भी जागरूक किया गया है कि वह बच्चों को भिक्षा नहीं शिक्षा देकर अपना कर्तव्य निभाएं। इससे बच्चों को अपना बचपन जीने को मिलेगा। शिक्षा के अभाव में कुछ बच्चे अपराध की ओर बढ़ जाते हैं। इनके स्कूल जाने से अपराध की प्रवृत्ति में भी रोक लगेगी। प्रधानमंत्री नरेंद्र मोदी की स्मार्ट पुलिसिंग की जो परिकल्पना है उस दिशा में पुलिस अनुसंधान एवं विकास ब्यूरो (BPR&D), गृह मंत्रालय, भारत सरकार ने देश भर के विभिन्न राज्यों की पुलिस और अन्य पुलिस संगठनों के द्वारा

किए जा रहे अच्छे कार्यों पर एक किताब "स्मार्ट पुलिसिंग की उत्तम कार्यप्रणालियां (Best Practices on Smart Policing)" संस्करण में ऑपरेशन मुक्ति अभियान पर विस्तृत आलेख प्रकाशित किया है।

## 6. आईएफएस अधिकारी श्वेता सिंह बनीं प्रधानमंत्री कार्यालय की निदेशक



भारतीय विदेश सेवा (आईएफएस) की अधिकारी श्वेता सिंह को प्रधानमंत्री कार्यालय में निदेशक (डायरेक्टर) पद पर नियुक्ति दी गई है। श्वेता सिंह 2008 बैच की आईएफएस अधिकारी हैं। कार्मिक मंत्रालय ने इसे लेकर आदेश जारी किया है। इसके मुताबिक, कैबिनेट की नियुक्ति समिति ने उनके तीन साल के कार्यकाल को मंजूरी दी है। दूसरी तरफ कैबिनेट की नियुक्ति समिति ने 2009 बैच के आईएफएस अधिकारी अनिकेत गोविंद मनदावगने की प्रधानमंत्री कार्यालय में बतौर उपसचिव नियुक्ति रद्द कर दी।

प्रधानमंत्री का कार्यालय (पीएमओ) से आशय भारत के प्रधानमंत्री के सीधे नीचे आने वाले नजदीकी अधिकारियों और कर्मचारियों के समूह से है। प्रमुख सचिव इसके सर्वोच्च अधिकारी हैं। 1977 तक 'प्रधानमंत्री कार्यालय' को 'प्रधानमन्त्री सचिवालय' कहा जाता था जिसे मोरारजी देसाई के प्रधानमंत्रित्वकाल में बदलकर 'प्रधानमन्त्री

# THE ACHIEVERS IAS ACADEMY

कार्यालय' कर दिया गया। पीएमओ प्रधानमंत्री को सचिवालयी सहायता प्रदान करता है।

## 7. राष्ट्रमंडल खेल: तेजस्विन शंकर ने ऊंची कूद में कांस्य पदक जीता



भारत के हाई जंपर तेजस्विन शंकर ने बर्मिंघम राष्ट्रमंडल खेलों में ट्रैक एंड फील्ड इवेंट में भारत के पदकों का खाता खोला। तेजस्विन शंकर ने कांस्य के रूप में ट्रैक एंड फील्ड में भारत के लिए पहला पदक जीता। इतना ही नहीं तेजस्विन किसी भी राष्ट्रमंडल खेलों में हाई जंप में भारत के लिए पदक जीतने वाले पहले एथलीट बन गए। पुरुषों के हाई जंप इवेंट के फाइनल में तेजस्विन ने 2.22 मीटर के जंप के साथ कांस्य पदक अपने नाम किया।

तेजस्विन शंकर (जन्म 21 दिसंबर 1998) एक भारतीय एथलीट हैं जो ऊंची कूद प्रतियोगिता में भाग लेते हैं। उनके पास अप्रैल 2018 में 2.29 मीटर की ऊंची कूद का राष्ट्रीय रिकॉर्ड है। शंकर ने 2015 में एपिया में राष्ट्रमंडल युवा खेलों में 2.14 मीटर का खेल रिकॉर्ड स्थापित करते हुए स्वर्ण पदक जीता था। उन्होंने गुवाहाटी में 2016 दक्षिण एशियाई खेलों में 2.17 मीटर की छलांग के साथ रजत पदक जीता। कमर की चोट के कारण, वह एशियाई जूनियर चैम्पियनशिप में छठे स्थान पर रहे और 2016 विश्व जूनियर चैम्पियनशिप से चूक गए।

## 8. अमेजन इंडिया ने सामान की डिलिवरी के लिए भारतीय रेलवे के साथ समझौता किया



अमेज़न इंडिया ने देश में अपनी डिलीवरी सेवाओं को बढ़ावा देने के लिए भारतीय रेलवे के साथ करार किया है। अमेजन इंडिया ने 110 से अधिक 'इंटरसिटी' मार्ग पर ग्राहकों तक अपने सामान की डिलिवरी के लिए भारतीय रेलवे के साथ हाथ मिलाया है। कंपनी ने जारी बयान में कहा कि ग्राहकों को एक से दो दिन के भीतर उनके सामान की डिलिवरी सुनिश्चित करने के लिए उसने यह समझौता किया है। अमेज़ॅन ने 2019 में भारतीय रेलवे के साथ काम करना शुरू किया।

भारतीय रेलवे के साथ काम करने से हमें नागरकोइल, कटरा, पोरबंदर, झांसी, और ग्वालियर जैसे शहरों में ग्राहकों को तेजी से प्रोडक्ट डिलीवर कर सकेंगे। केवल 1 या 2 दिनों में डिलीवरी पूरा करने में हमें मदद मिलेगी। कंपनी के लिए देश के भीतरी इलाकों में ग्राहकों को एक से दो दिन में डिलिवरी के बाद को पूरा करने में यह एक प्रमुख कारण है। अब वह रेलवे के साथ 110 से अधिक इंटरसिटी मार्ग पर काम कर रही है।

अमेजन इंडिया अब भारतीय रेलवे के साथ झारसुगुडा, रत्नागिरी, कुरनूल, नांदेड़, बरेली, बोकारो और रुद्रपुर जैसे

# THE ACHIEVERS IAS ACADEMY

शहरों और कस्बों में ग्राहकों को उनके सामान की डिलिवरी कर रही है।

## ONE LINER

अमेज़ॅन संस्थापक: जेफ बेजोस;  
अमेज़ॅन सीईओ: एंडी जेसी;  
अमेज़ॅन मुख्यालय: सिएटल, वाशिंगटन, संयुक्त राज्य अमेरिका;  
अमेज़ॅन का गठन: 5 जुलाई 1994।  
IOCL अध्यक्ष: श्रीकांत माधव वैद्य:  
बांगलादेश की प्रधान मंत्री: शेख हसीना वाजेद  
बांगलादेश की राजधानी: ढाका  
यूनेस्को की स्थापना: 16 नवंबर 1945;  
यूनेस्को मुख्यालय: पेरिस, फ्रांस;  
यूनेस्को के सदस्य: 193 देश;  
यूनेस्को प्रमुख: ऑंड्रे अज़ोले।

## QUIZ

1. भारत के किस राज्य में दुनिया का सबसे बड़ा फ्लॉटिंग सोलर पावर प्लाट बनाया जा रहा है?

- a) उत्तर प्रदेश      b) मध्य प्रदेश  
c) गुजरात      d) राजस्थान

2. भारत अमेरिका के साथ मिलकर किस राज्य में 15 दिवसीय मेगा सैन्य अभ्यास का आयोजन करेंगे?

- a) राजस्थान      b) गुजरात  
c) उत्तराखण्ड      d) हिमाचल प्रदेश

3. भारत का तीसरा सबसे बड़ा आपूर्तिकर्ता देश कौन सा बना?

- a) रूस      b) वेनेजुएला  
c) कंबोडिया      d) इंडोनेशिया

4. अमेरिका सीनेट ने निम्न में से किन देशों को NATO में शामिल होने की मंजूरी दी?

- a) फिनलैंड      b) स्वीडन  
c) भारत      d) a और b दोनों

5. अगस्त 2022 में 10 और भारतीय वेटलैंड साइडों को रामसर में शामिल किया गया अब भारत में कुल कितने रामसर स्थल हो गए?

- a) 54      b) 65  
c) 64      d) 74

6. राष्ट्रमंडल खेल 2022 में 109 किलोग्राम भारोत्तोलन में किस ने कांस्य पदक जीता?

- a) लवप्रीत सिंह      b) अनिरुद्ध थपा  
c) कैमरून      d) जैक

7. हाल ही में किसने ऑयल इंडिया लिमिटेड के अध्यक्ष और प्रबंध निदेशक का पदभार ग्रहण किया?

- a) राजीव रंजन      b) रश्मि रंजन  
c) रंजीत रथ      d) अनिरुद्ध

8. अगस्त 2022 में वोडाफोन आईडिया के नए अध्यक्ष का पदभार किस ने ग्रहण किया?

- a) रविंदर टक्कर      b) हिमांशु  
c) अरविंद मेहता      d) आलोक प्रीत